

## राज्यपाल ने प्रधानमंत्री की अपील को सफल बनाने पर प्रदेश की जनता का आभार प्रकट किया

### प्रदेश के लॉकडाउन जनपदों की जनता धैर्य एवं संयम बरतें

लखनऊ: 22 मार्च, 2020

उत्तर प्रदेश की राज्यपाल श्रीमती आनंदीबेन पटेल ने जनता कर्फ्यू एवं कैरोना महामारी संक्रमण से बचाव और सेवा में लगे लोगों को आज 5 बजे धन्यवाद देने की प्रधानमंत्री श्री नरेंद्र मोदी की अपील को सफल बनाने हेतु प्रदेश की जनता का धन्यवाद देते हुए आभार प्रकट किया है।

श्रीमती पटेल ने आज अहमदाबाद स्थित अपने आवास पर जनता कर्फ्यू के दौरान 5 बजे 5 मिनट हेतु थाली बजाकर आवश्यक सेवाओं एवं चिकित्सा में लगे लोगों को धन्यवाद दिया।

राज्यपाल ने कैरोना महामारी के संक्रमण के दृष्टिगत मुख्यमंत्री योगी आदित्यनाथ द्वारा प्रदेश के 15 जनपदों में घोषित लॉकडाउन पर जनता का आह्वान किया कि धैर्य एवं संयम बरतते हुए घर पर ही रहें। ऐसा करके ही हम इस महामारी से बचाव कर सकते हैं।

